

Kiran Sallah Da Ikama

Kiran Sallah shi ne

Sanar da shigar lokacin sallah ta hanyar wani zikiri kebantacce.

Ikama ita ce

Sanar da tsayuwar sallah da wani zikiri kebantacce

Hukuncin Kiran Sallah Da Ikama

1. A kan jama'a :

kiran sallah a yayin sallolin farillah guda biyar fardu kifaya *Fardu Kifaya : shi ne wajabin da idan wadansu suka yi, sun daukewa sauran* ne, (wato in wasu suka yi sun dauke wa wasu) a halin tafiya da zaman gida, saboda kiran sallah da ikama suna cikin ayyukan musulunci na zahiri, don haka baya halatta a daina yin su. Manzon Allah (S.A.W) ya ce, «idan lokacin sallah ya yi, dayanku ya yi kiran sallah, sannan babbanku ya yi muku limanci» (Bukhari da Muslim ne suka rawaito shi.)

Abubuwan Da Keci

Bayanin kiran sallah da ikama

Hukuncin kiran sallah da ikama

Hikimar kiran sallah

Yaushe aka shar'anta kiran sallah da dalilin hakan

Falalar kiran sallah

Sharuɗɗan ingancin kiran sallah.

Sunnonin kiran sallah

Siffar kiran sallah da ikama

Abin da ake son wanda ya ji kiran sallah ya yi.

Wasu daga cikin hukunce-hukuncen kiran sallah da ikama

2. Dangane da mutum ɗaya :

kiran sallah sunna ne. An karbo daga UKbatu ɗan Amir – Allah ya yarda da shi – ya ce, na ji Manzon Allah (S.A.W) ya ce, «Ubangijinka yana mamakin makiyayin dabbobin a kan dutse, da yake yin kiran sallah ya yi sallah, sai Allah ya ce, «Ku kalli bawana wannan, yana kiran sallah, ya tsaida sallah, yana jin tsorona, na gafarta wa bawana, na shigar da shi Aljannah» (Nasa'i ne ya rawaito shi).



HIKIMAR KIRAN SALLAH

1. Shelanta shigar lokacin sallah da wurin da za a tsaida ta.
2. Kwadaitarwa a kan yin salla a cikin Jam'i.
3. Fadakar da gafalallu waƙanda suka sha'afa, da tunatar da waƙanda suka manta, don yin sallah wadda ita ce mafi girman ni'ima.

Yaushe aka shar'anta kiran sallah da dalilin hakan.

An shar'anta kiran sallah a shekarar farko bayan hijira, dalilin haka kuwa shi ne : Yayin da aka samu bukatar sanya wata alama da kowa zai gane cewa lokacin sallah ya yi, sai musulmi suka yi shawara a kan hakan, da dare ya yi, sai Abdullahi ɗan Zaid ya mafarki ya ga wani mutum yana ɗauke da ƙararrawa *Kararrawa*, sai ya ce da shi «Zaka sayar min da wannan ƙararrawar?» sai mutumin ya ce masa, «Me zaka yi da ita?» Sai ya ce, «Zamu yi kiran sallah da ita ne», sai mutumin ya ce, «Ba na nuna maka abin da ya fi wannan alheri ba?» Sai Abdullahi ya ce, «Eh, nuna min» Sai ya koya masa kiran sallah da ake yi, sannan ya koya masa ikama». Abdullahi ya ce, «Da gari ya waye, na zo wajen Manzon Allah (S.A.W) na ba shi labarin abin da na gani» (*Darimi ne ya rawaito shi*) sai Manzon Allah (S.A.W) ya ce, «Hakika wannan mafarki ne na gaskiya – insha Allahu – je ka kai da Bilal ka fada masa (kiran sallah) saboda shi ya fika dadin murya» (*Abu Dawud ne ya rawaito shi*).

Falalar Kiran Sallah

1. Duk muryar mai kiran sallah ta kai masa, zai masa shaida a wajen Allah ranar alkiyama. Manzon Allah (S.A.W) ya ce, «Aljani ko mutum ko wani abu daban, babu wanda zai ji muryar mai kiran sallah daga cikinsu, face sai ya yi masa shaida ranar Alkiyama» (*Bukhari ne ya rawaito shi*).
2. Mutane da sun san abin da yake cikin kiran sallah na falala da sun yi rige-rige zuwa gare shi, Manzon Allah (S.A.W) ya ce, «Da mutane sun san abin da yake cikin kiran sallah da sahan farko, sannan a ce ba za su same su ba sai sun yi kuri'a *Yin kuri'a don wanda ya cancanta a gabatar da shi a kai, da sun yi*» (*Bukhari ne ya rawaito shi*)

Sharuɗɗan Ingancin Kiran Sallah

1. Wanda zai yi shi ya zama musulmi ne, namiji, mai hankali.
2. Kiran sallar ya zama a jere.
3. Ya zama mai bin juna, kada a samu yanke wa mai girma tsakanin kalmominsa.
4. Ya kasance an yi shi yayin da lokacin sallah ya shigo.


Sunnonin Kiran Sallah

1. Fuskantar alkibla.
2. Tsarkakar mai kiran sallah daga kari guda biyu.
3. Waiwaya wa dama da hagu, a lokacin da ya zo fadar «Hayya alal Salah, Hayya alal Falah»
4. Mai kiran sallah ya sanya ɗan yatsansa manuniya a cikin kunnuwansa.
5. Mai kiran sallah ya zama yana da murya mai dadi mai karfi.
6. Rera kiran sallah da nutsuwa a cikinsa.

Yadda Ake Kiran Sallah

1. Yadda ake kiran sallah shi ne, «Allahu Akbar, Allahu Akbar, Allahu Akbar, Allahu Akbar, Ashhadu An La'ilaha ilal Lah, Ashhadu an la'ilaha ilal lah, Ashhadu anna Muhammadan Rasulullah, Ashhadu anna Muhammadan Rasulullah, Hayya alal Salah, Hayya alal Salah, Hayya alal falah, Hayyah alal falah, Allahu Akbar, Allahu Akbar, La'ilaha ilal Lahu» (Muslim ne ya rawaito shi).

2. Yadda ake Ikama : «Allahu Akbar, Allahu Akbar, Ashhadu An La'ilaha ilal Lah, Ashhadu anna Muhammadan Rasulullah, Hayya alal Salah, Hayya alal falah, Kad Kamatus Salatu, Kad kamatus Salah, Allahu Akbar, Allahu Akbar, La'ilaha ilal Lahu».



‘Yan yatsun Manuniya a cikin kunne


Abin Da Ake Son Wanda Ya Ji Kiran Sallah Ya Yi

1. Ya fadī irin abin da mai kiran sallah ya fada, sai dai wajen fadīn «Hayya alal Salah, Hayya alal Falah» sai ya ce, «La Haula wala Kuwwata Illa Billah» (Bukhari ne ya rawaito shi).

2. Bayan an gama kiran sallar ya ce, «Ashhadu an la'ilaha wahdahu, la sharika lahu, wa anna Muhammadan Abduhu Wa Rasuluhu, Raditu billahi Rabban, Wa bi Muhammadin Rasulah, Wa bil islami dinan» (Muslim ne ya rawaito shi).

3. Ya yi wa Annabi (S.A.W) salati bayan gama kiran sallar, sannan ya ce, «Allahumma Rabba Hazihid Da'awatit Tammati, Wassalatil Ka'imati, Ati Muhammadanil Wasilata wal Fadilah, Wab'ashu ma'kaman mahmudanil lazi wa'addahu» (Abu Dawud ne ya rawaito shi).

4. Ya yi wa kansa addu'a tsakanin kiran sallah da ikama, saboda addu'a a wannan lokacin ba a mayar da ita, saboda fadīn Manzon Allah (S.A.W) «Ha'kika addu'a tsakanin kiran sallah da ikama ba a mayar da ita» (Ahmad ne ya rawaito shi).



Wasu Daga Cikin Hukunce- Hukuncen Kiran Sallah Da Ikama

1. Ana wadatuwa da kiran sallah ɗaya, yayin hada sallar azzahar da la'asar, amma ana yi wa kowace ikamarta.

2. Idan aka yi ikama, sannan aka jinkirta tayar da sallah, to babu buƙatar sai an sake ikama idan za a yi sallar.

3. Mai kiran sallah ya kiyayi yin kuskure a cikin lafuzzan kiran sallah, daga cikin irin waɗannan kurakuran akwai :

A- faɗin «**Aaallahu Aaakbar**» (wato ya yi ja akan alif ɗin farko na sunan Allah da alif ɗin farko na Akbar) kamar yana tambaya kenan.

B- Faɗin «**Allahu Akbaar**» wato ya yi ja akan ba'un ɗin Akbar».

C- Faɗin «**Allahu Wa Akbar**» ya kara wawun.

4. Idan an tayar da sallah to baya halatta a fari yin nafila a lokacin, idan ya fara nafilar sannan aka ta da sallah to sai ya gama nafilarsa idan abin da ya rage masa kaɗan ne, idan kuwa da yawa, to sai ya yanke ta – ba sai da sallama ba – ya bi liman a yi farillah.

5. Kiran sallar yaro wanda yake bambance abubuwa ya inganta.

6. An shar'anta yin kiran sallah da ikama yayin da za a rama sallar da ta wuce, saboda barci ko mantuwa, saboda abin ya tabbata daga Annabi (S.A.W) lokacin da ya yi barci shi da sahabbai, ba su yi sallar asuba ba har rana ta bullo, sai Manzon Allah (S.A.W) «ya umarci Bilal ya yi kiran sallah, sannan suka yi alwala, suka yi raka'a biyu nafilar asuba, sannan ya umarci Bilal ya yi ikama, Manzon Allah (S.A.W) ya yi musu limancin sallar asuba» (Abu Dawud ne ya rawaito shi).

7. Kada wanda yake cikin masallaci ya fita bayan an yi kiran sallah sai dai in da wani uzuri, saboda abin da Abu Hurairata – Allah ya yarda da shi – ya rawaito ya ce, «Manzon Allah (S.A.W) ya umarce mu idan kuna cikin masallaci, aka kira sallah, kada ɗayanku ya fita har sai an yi sallah» (Ahmad ne ya rawaito shi).

8. An shar'anta wa mai kiran sallah ya yi kasa-kasa da muryarsa a wajen faɗin Ashhadu An la'ilah...da Ashhadu anna Muhammadan.., sannan ya maimata su da karfi, saboda hakan ya tabbata a sunnah.





Bai Dace Ba :

1. *****a cikin kiran sallah, da rera shi kamar waka, ta yadda har za canza wasu haruffai da wasula, da karawa da ragewa.
2. Yin salati da sallama ga Annabi da murya mai karfi bayan gama kiran sallah.
3. Fadin «[Akamahal Lahu Wa adamaha](#)» yayin da aka ji an ce «[Kad Kamatus salatu](#)» kurum abin da ake so mutum ya maimata ta kamar yadda aka faɗe ta.



Kiran Sallar Asuba

Kiran Sallah biyu aka shar'anta da asuba, na farko kafin shigowar lokaci, na biyu don sanar da cewa lokaci ya shigo saboda a zo sallah, don haka an shar'anta a kiran sallar farko mai kiran sallah ya ce, «Assalatu Kharum Minan Naum» sau biyu, saboda fadin Manzon Allah (S.A.W) «Idan ka yi kiran sallar farko na asuba, ka ce, «Assalatu kharum minan Naum, Assalatu khairum minan Naum» (Abu Dawud ne ya rawaito shi).

